

Творчы вечар сябра Саюза пісьменнікаў Беларусі, кіраўніка літаратурнага клуба “ПаэтыКо” Наталлі Кандрашук прайшоў у Кобрынскай цэнтральнай раённай бібліятэцы.

Імпрэза адбылася з нагоды 50-годдзя паэтэсы і 20-годдзя першай публікацыі яе паэтычных твораў у калектыўным зборніку. Наталля Пятроўна чытала вершы, расказвала пра свой шлях у літаратуру, дасягненні і новыя кнігі, адказвала на шматлікія пытанні прысутных.

Павіншаваць юбіляршу прыйшлі дырэктар бібліятэкі, сябры клуба, знаёмыя, прыхільнікі творчасці літаратара.

Дзень мерапрыемства таксама быў і днём нараджэння сябра клуба “ПаэтыКо” Зінаіды Навасад, якая атрымала ў падарунак ад Наталлі Кандрашук яе апошняю кнігу вершаў “Лабірынты летуценняў”.

Аздобілі свята песні ў выкананні вакальнага гурта бібліятэкараў “Фантазія”.



























